

ಮಂಥೋಳದ ಸಾರ್ವತ್ರಿಕ ಆಸ್ಪತ್ರೆಗೆ “ಕ್ಷ” ಕಿರಣ ಘಟಕ

೧೩೭೨. ಶ್ರೀ ಬಿ. ಜಿ. ಜಮಖಂಡಿ (ಮಂಥೋಳ).—ಮಾನ್ಯ ಆರೋಗ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?

(ಅ) ಮಂಥೋಳ ಸಾರ್ವತ್ರಿಕ ಆಸ್ಪತ್ರೆಗೆ ಕ್ಷ-ಕಿರಣ ಘಟಕ ಯಾವಾಗ ಪೂರ್ಣಗೊಂಡಿರುತ್ತದೆ. ಹಾಗೂ ಅದನ್ನು ಈವರೆಗೂ ಸದರಿ ಆಸ್ಪತ್ರೆಯಲ್ಲಿ ಆಳವಡಿಸಿ ಪ್ರಾರಂಭಿಸಿದರಲ್ಲವೋ ಕಾರಣವೇನು ?

ಶ್ರೀ ಎಚ್. ಎಲ್. ತಿಮ್ಮೇಗೌಡ (ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು).—

(ಅ) ೧೯೮೨ನೇ ಡಿಸೆಂಬರ್‌ನಲ್ಲಿ ಮಂಥೋಳ ಸಾರ್ವಜನಿಕ ಆಸ್ಪತ್ರೆಗೆ ಒಂದು ಕ್ಷ-ಕಿರಣ ಯಂತ್ರವನ್ನು ಮಂಜೂರು ಮಾಡಲಾಗಿತ್ತು. ಕ್ಷ-ಕಿರಣ ಯಂತ್ರವನ್ನು ಖರೀದಿಸಿ ಅದನ್ನು ಮಂಥೋಳ ಆಸ್ಪತ್ರೆಗೆ ಕಾರ್ಯದಲ್ಲಿಯೇ ಸರಬರಾಜು ಮಾಡಲಾಗುವುದು.

ಶ್ರೀ ಬಿ. ಜಿ. ಜಮಖಂಡಿ.—ಮಾನ್ಯ ಉಪಾಧ್ಯಕ್ಷರೇ, ಮಂಥೋಳ ೩೦ ಸಾವಿರ ಜನಕಂಪೈ ಇರತಕ್ಕಂಥ ಒಂದು ಊರು, ೧೯೮೨ನೇ ಇಸವಿ ಡಿಸೆಂಬರ್‌ನಲ್ಲಿ ಮಂಥೋಳ ಸಾರ್ವಜನಿಕ ಆಸ್ಪತ್ರೆಗೆ ಒಂದು ಕ್ಷ-ಕಿರಣ ಯಂತ್ರವನ್ನು ಮಂಜೂರು ಮಾಡಲಾಗಿತ್ತು. ಇದು ಮಂಜೂರಾಗಿ ೨-೩ ವರ್ಷವಾಗಿದ್ದರೂ ಸಹ ಈ ಘಟಕಗಳನ್ನು ಇನ್ನೂ ಆಳವಡಿಸಿಲ್ಲ. ಈ ವರ್ಷವಾದರೂ ಇಲ್ಲಿ ಏಕ್ಸ್‌ರೇ ಮಿಷನ್ ಕೊಡಿಸುವುದಕ್ಕೆ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ಡಿ. ಬಿ. ಇನಾಂದಾರ್.—ಅಲ್ಲಿಗೆ ಈ ವರ್ಷ ಒಂದು ಏಕ್ಸ್‌ರೇ ಮಿಷನ್ ಕೊಡುವ ವ್ಯವಸ್ಥೆ ಮಾಡುತ್ತೇನೆ.

ಶಿಗ್ಗಾಂ ತಾಲ್ಲೂಕಿನ ಹಲ್ಲೂರಿನಲ್ಲಿ ಪ್ರಾಥಮಿಕ ಆರೋಗ್ಯ ಘಟಕ ಪ್ರಾರಂಭಿಸುವುದು

೧೪೧೦. ಶ್ರೀ ಬಿ. ಎ. ಉಪ್ಪಿನ್ (ಕಂದೋಳ).—ಮಾನ್ಯ ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?

(ಅ) ಶಿಗ್ಗಾಂವ ತಾಲ್ಲೂಕಿನ ಹಲ್ಲೂರಿನಲ್ಲಿ ಗ್ರಾಮದಲ್ಲಿ ಪ್ರಾಥಮಿಕ ಆರೋಗ್ಯ ಘಟಕ ತೆರೆಯುವ ಯೋಜನೆ ಸರ್ಕಾರದ ಮುಂದಿದೆಯೇ ?

(ಆ) ಹಾಗಿದ್ದಲ್ಲಿ ಈ ಬಗ್ಗೆ ಸರ್ಕಾರ ತೆಗೆದುಕೊಂಡಿರುವ ಕ್ರಮಗಳೇನು ?

ಶ್ರೀ ಎಚ್. ಎಲ್. ತಿಮ್ಮೇಗೌಡ (ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಸಚಿವರು).—

(ಅ) ಹಲ್ಲೂರು ಗ್ರಾಮದಲ್ಲಿ ಈಗಾಗಲೇ ಒಂದು ಪ್ರಾಥಮಿಕ ಆರೋಗ್ಯ ಘಟಕ (ಹಿಂದಿನ ತಾಲ್ಲೂಕು ಅಭಿವೃದ್ಧಿ ಮಂಡಳಿ ಆಸ್ಪತ್ರೆ-ಹೆಚ್‌ಯೂಟಿಡಿ) ಕಾರ್ಯ ನಿರ್ವಹಿಸುತ್ತಿದೆ.

(ಆ) ಉದ್ಘಾಟಿಸುವುದಿಲ್ಲ.

ಯಂತ್ರವಜನ ಸೇವೆಗಳು ಮತ್ತು ಕ್ರೀಡೆಗಳು

೧೩೭೦. ಶ್ರೀ ಆರ್. ರೋಷನ್ ಬೇಗ್ (ಶಿವಾಜಿನಗರ).—ಮಾನ್ಯ ವಾರ್ತಾ, ಯಂತ್ರವಜನ ಸೇವೆ ಕ್ರೀಡಾಂಗಣ ಹಾಗೂ ಪ್ರವಾಸೋದ್ಯಮ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?

(ಅ) ಬೆಂಗಳೂರು ನಗರದಲ್ಲಿರುವ ಫುಟ್‌ಬಾಲ್ ಕ್ರೀಡಾಂಗಣ ನಿರ್ಮಾಣ ಕಾರ್ಯ ಇನ್ನೂ ಪೂರ್ಣಗೊಂಡಿದ್ದಿರುವ ಅಂಶ ಸರ್ಕಾರದ ಗಮನಕ್ಕೆ ಬಂದಿದೆಯೇ ?

(ಆ) ಹಾಗಿದ್ದಲ್ಲಿ ಫುಟ್‌ಬಾಲ್ ಕ್ರೀಡಾಂಗಣದ ನಿರ್ಮಾಣ ಕಾರ್ಯ ತಡವಾಗಿರಲು ಕಾರಣವೇನು ?